

अभियोगपक्षातर्फे साक्षीदार क्र.१ यांची साक्ष

मी याद्वारे प्रतिज्ञापूर्वक निवेदन करते की,

माझे नाव :- उज्वला दिवाकर खोब्रागडे
वय :- ४६ वर्षे, धंदा :- घरकाम,
राहणार :- कवठा, ता. सावनेर, जि. नागपूर.

**सरतपासणी अभियोगपक्षातर्फे – श्री.डी.आय.बारस्कर, विद्यमान सहाय्यक सरकारी वकील
यांच्यामार्फत**

मी आरोपी प्रभाकर खोब्रागडे यांना ओळखते ते माझे दीर लागतात. ते आज न्यायालयात हजर आहेत. मला तीन मूले आहेत. त्यांची नावे आम्रपाली, अलिषा व आदित्य असे आहेत. याव्यतिरीक्त माझ्या सासूबाई घरी असतात.

२. घटना सन २०१९ मध्ये माझ्या घरी सायंकाळी ४ ते ५ वाजताच्या सुमारास घडली होती. माझ्या घराजवळील मोकळ्या जागेमध्ये बांधकाम चालू होते. आम्ही आमच्या बाजूला भिंत बांधत होतो. त्यावेळी प्रभाकर खोब्रागडे त्याठिकाणी आले व त्यांच्या घरामध्ये पाणी घूसते त्यामूळे बांधकाम करू नका असे म्हटले. त्यानंतर प्रभाकर खोब्रागडे यांनी सदर भिंत पाडायला सुरवात केली. त्यानंतर त्याने लोखंडी सळाख घेऊन दिवाकरजी म्हणजे माझे पती यांच्या डोक्यावर मारायला सुरवात केली. त्यामूळे त्यांचे डोके फूटले व रक्त वाहू लागले. मी त्यांना आडवी झाली असता त्यांनी माझ्यापण हातावर सळाखीने मारले.

३. त्यानंतर आम्ही पोलिस स्टेशनला गेलो. पोलिस आधी आम्हाला केळवदच्या सरकारी दवाखान्यात घेऊन गेले. तेथे प्राथमिक उपचार करून माझ्या पतीला नागपूर येथे पूढील उपचारासाठी दवाखान्यात पाठविण्यात आले. मी घटनेची फिर्याद दिली होती. आता मला तोंडी रिपोर्ट व प्रथम खबरी अहवाल दाखविण्यात आले. त्यावर माझ्या सहा असून त्यातील मजकूर बरोबर आहे. त्यांना अनू.निशाणी क्र.२२ व २३ देण्यात येत आहे. पोलिसांनी पूढे माझ्याकडे घटनेची चौकशी केलेली होती. आरोपीने ज्या लोखंडी सळाखीने आम्हाला मारले ती दाखविल्यास मी ओळखू शकते. घटनास्थळी केळवदचे दोन मिस्त्री सूद्धा हजर होते, त्यांची नावे मला आठवत नाही. आता मला मूद्देमाल क्र.२५/२०२४ दाखविण्यात आला. सदर सळाख अशीच होती परंतू तीच्या दोन्ही बाजूला नट होते.

उलटतपास आरोपीतर्फे – श्री.सी.बी.सरोदे वकील यांच्यामार्फत

४. माझ्या सास-याचे नाव रत्तूजी खोब्रागडे असे होते. आम्ही त्यांच्याच घरात राहतो.

आरोपी त्याच बाजूला एका भिंतीपलीकडे राहतात. आरोपी माझ्यापतीचे सख्खे भाऊ आहेत. हे म्हणणे खरे आहे की, अर्धे अर्धे घर माझे सासरे व त्यांचे भाऊ यांचे होते व आम्ही राहत असलेला भाग माझ्या सास-यांच्या हिश्यात आलेला होता. हे म्हणणे खरे आहे की, आरोपी राहत असलेला भाऊ माझ्या सास-यांच्या भावाच्या हिश्यात आलेला होता. माझ्या सास-यांचे भाऊ आता मयत आहेत. हे म्हणणे खरे नाही की, माझ्या सास-यांनी घरातील हिस्सा आरोपीला दिला नव्हता.

५. माझ्या मूली नागपूर येथे शिक्षण घेत असून मूलगा सध्या घरी आहे. एक मूलगी नागपूरला येणे जाणे करते व दूसरी तिथेच राहायला आहे. सदर घराचे बांधकाम करण्यासाठी आम्ही ग्रामपंचायतची परवानगी घेतलेली होती. माझ्या घराच्या समोर रोड आहे व आजूबाजूला बोरकर, जामगडे यांची दोन घरे, नारनवरे यांची दोन घरे, गोडबोले, निकोसे व मोटघरे यांची घरे आहेत. घटनेची नेमकी तारीख मला सांगता येणार नाही. घटनेच्या वेळी जास्त लोक जमा झाले नव्हते. मिस्त्री व्यतिरीक्त आजूबाजूचे कोणीही आले नव्हते. पोलिसांनी माझे बयाण कधी घेतले होते ती तारीख मला आठवत नाही. मी पोलिसांना बयाण देतांना आरोपीने बांधकाम करू नका, आमच्या घरात पाणी घूसते असे म्हटले व भिंत पाडण्यास सुरुवात केली, असे सांगितले होते. तसेच आरोपीने माझ्याही हातावर सळाख मारली, हे सूद्धा मी पोलिसांना सांगितले होते. माझ्या पतीला सरकारी दवाखान्यात नेले व तेथून नागपूरला पाठविले हे सूद्धा सांगितले होते. सदर बाबी माझी पोलिस बयाणात व रिपोर्टमध्ये नाही. सदर बाबी का नाहीत याचे कारण मला सांगता येणार नाहीत. हे म्हणणे खरे नाही की, आरोपी वडीलांच्या घरापैकी अर्धा हिस्सा आम्हाला मागत होता. हे म्हणणे खरे नाही की, सदर हिस्सा गिळंकृत करण्याचा आमचा मानस असल्यामुळे आम्ही आरोपी विरुद्ध खोटी तक्रार दाखल केली. हे म्हणणे खरे नाही की, आमच्या घराचे बांधकाम चालू होते व त्यावेळी माझे पती पडून जखमी झाले, त्या गोष्टीचा फायदा घेऊन आम्ही आरोपीविरुद्ध खोटी तक्रार दाखल केली. हे म्हणणे खरे नाही की, मी सरतपासात व तक्रारीमध्ये सांगितल्याप्रमाणे कोणतीही घटना घडली नाही. हे म्हणणे खरे नाही की, आरोपीला फसविण्याच्या उद्देशाने मी आज रोजी खोटी साक्ष देत आहे.

उलटतपास संपला.

फेरतपास काही नाही.

श्रवणोत्तर स्विकृती

समक्ष

दिनांक - ०६.०८.२०२४.

(श्रीमती एन.व्ही. रणवीर)

२ रे सह दिवाणी न्यायाधिश कनिष्ठ स्तर,
सावनेर.

नि.फौ.ख.क्र. ३२५/२०१९.

नि.फौ.ख.क्र. ३२५/२०१९.